

भ्रष्टाचार प्रतिबंध अधिनियम १९८८
अंतर्गत अभियोग दाखल करण्यास
मंजूरी देण्याबाबत.

महाराष्ट्र शासन
सामान्य प्रशासन विभाग,
शासन निर्णय क्र.अभियो-१३०९/प्र.क्र.१७/०९/११-अ,
मंत्रालय, मुंबई ४०० ०३२
दिनांक: ६ जुलै, २००९


- वाचा :- १) शासन निर्णय, सामान्य प्रशासन विभाग, क्रमांक-सीडीआर-१०९६/प्र.क्र.१००/९६/११-अ,
दिनांक ७ नोव्हेंबर, १९९७
२) शासन निर्णय, सामान्य प्रशासन विभाग, क्रमांक-सीडीआर-१०९६/प्र.क्र.१००/९६/११-अ,
दिनांक २४ डिसेंबर, १९९७
३) शासन निर्णय, सामान्य प्रशासन विभाग, क्रमांक-सीडीआर-१०९९/प्र.क्र.६२/९९/११-अ,
दिनांक ३ एप्रिल, २०००

प्रस्तावना :-

लाचलुचपत प्रतिबंध विभागाकडून लाचलुचपत प्रतिबंध अधिनियम १९८८ खाली आर्भयोंग दाखल करण्यासाठी संदर्भाधीन शासन निर्णयान्वये सूचना देण्यात आल्या आहेत. तथापि प्रशासकीय विभागांना या संदर्भात येत असलेल्या अडचणी विचारात घेऊन लाचलुचपत प्रतिबंध विभागाकडून अभियोग दाखल करण्यास मंजूरी देण्यासाठी प्राप्त होणाऱ्या प्रकरणात रु.१०,६५०/- पेक्षा कमी वेतन श्रेणीतील अधिकारी / कर्मचार्यांची प्रकरणे मा.उप मुख्यमंत्री यांच्या मान्यतेसाठी सादर करावीत असे आदेश निर्गमित करण्यात आले होते. ते आदेश निर्गमित करतेवेळी गृह विभागाचा कार्यभार मा.उप मुख्यमंत्री यांचेकडे होता. आता अशी प्रकरणे मा.उप मुख्यमंत्री यांचेकडे सादर करावीत अथवा मा.गृहमंत्री यांचेकडे सादर करावी, याबाबत संदिग्धता निर्माण झाली आहे. त्या संदर्भात स्पष्टता आणण्याची बाब विचाराधीन होती. यासंदर्भात आता पुढीलप्रमाणे निर्णय घेण्यात आला आहे.

शासन निर्णय :-

- शासन निर्णय दि.३ एप्रिल, २००० मधील परिच्छेद ४ (अ) मध्ये किंचित सुधारणा करून न्यायालयीन अभियोग दाखल करण्याच्या प्रकरणी संबंधित विभागाने ज्या पदांची वेतनश्रेणी रु.१०,६५०/- पेक्षा कमी आहे अशा अधिकारी / कर्मचारी यांच्या बाबतीत न्यायालयात अभियोग दाखल करण्याच्या प्रस्तावास प्रभारी मंत्र्यामार्फत मा.गृहमंत्री यांची मान्यता घ्यावी असा बदल करण्यात येत आहे.
२. या संबंधीच्या दि.३ एप्रिल, २००० च्या शासन निर्णयान्वये नमूद केलेल्या अन्य तरतूदीमध्ये कोणताही बदल करण्यात आलेला नाही. हे आदेश तात्काळ लागू करण्यात येत आहे.
३. सदर शासन निर्णय महाराष्ट्र शासनाच्या www.maharashtra.gov.in या वेबसाईटवर उपलब्ध करण्यात आला असून त्याचा संगणक संकेतांक क्रमांक २००९०७०६१८४१०९००१ असा आहे.
- महाराष्ट्राचे राज्यपाल यांच्या आदेशानुसार व नांवाने,



(प्र.ल.पाठक)

उप सचिव, महाराष्ट्र शासन

प्रति,

राज्यपालाचे सचिव,

मुख्यमंत्र्याचे प्रधान सचिव
उपमुख्यमंत्र्यांचे सचिव,
सर्व मंत्री व राज्यमंत्री यांचे खाजगी सचिव / स्वीय सहायक,
मुख्य सचिव/सर्व अपर मुख्य सचिव/प्रधान सचिव/सचिव मंत्रालयीन विभाग,
*प्रबंधक, उच्च न्यायालय (मूल शाखा), मुंबई
*प्रबंधक, उच्च न्यायालय (अपील शाखा), मुंबई
*प्रबंधक, लोक आयुक्त व उप लोक आयुक्त यांचे कार्यालय, मुंबई
*सचिव, महाराष्ट्र विधानसभा सचिवालय, मुंबई
*सचिव, महाराष्ट्र विधानपरिषद सचिवालय, मुंबई
*सचिव, महाराष्ट्र लोकसेवा आयोग, मुंबई
*सचिव, राज्य निवडणूक आयोग, मुंबई
सर्व विभागीय आयुक्त,
सर्व जिल्हाधिकारी
सर्व मंत्रालयीन विभाग,
मंत्रालयीन विभागाच्या नियंत्रणाखालील सर्व विभागप्रमुख/प्रादेशिक विभाग प्रमुख
सामान्य प्रशासन विभागातील सर्व कार्यासने,
निवडनस्ती
* पत्राने